



ເອກະລັກຂອງຊົນເຜົ່າ ອາດາ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄໍາເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ອາຄາ ຄືນໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມ ໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າອາຄາ ໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ອາຄາ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ, ບາງຮີດ ແລະ ປະເພນີ.

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ອາຄາ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ

ທີ່ເບີໂທ: 021 218965, Email : ethnic123lfnc@gmail.com


ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກຢາຍຟົນລະເມືອງ

ຊົນເຜົ່າ ອາຄາ ຕັ້ງຖິ່ນຖານພູມລຳເນົາ ສ່ວນຫຼວງຫຼາຍຢູ່ບັນດາແຂວງພາກເໜືອ ຂອງລາວເຊັ່ນ: ແຂວງ ຜົ້ງສາລີ, ຫຼວງນ້ຳທາ, ອຸດົມໄຊ ແລະ ບໍ່ແກ້ວ. ນອກຈາກນີ້, ຍັງມີຢູ່ ສປ ຈີນ, ສສ ຫວຽດນາມ, ລາຊະອານາຈັກໄທ ແລະ ມຽນມາອີກດ້ວຍ. ຊົນເຜົ່າ ອາຄາ ຢູ່ໃນລາວມີປະຊາກອນທັງ

ໝົດ 90.698 ຄົນ, ຍິງ 45.135 ຄົນ, ເທົ່າກັບ 1,6 ຂອງຟົນລະເມືອງທົ່ວປະເທດ.



- ຊົນເຜົ່າ ອາຄາ ທີ່ແຈກຢາຍຢູ່ແຕ່ລະບ່ອນ:
 - ແຂວງ ຜົ້ງສາລີ: ມີຢູ່ທຸກເມືອງ
 - ແຂວງ ອຸດົມໄຊ: ເມືອງ ນາໝີ, ເມືອງ ຫຼາ, ເມືອງ ງາ
 - ແຂວງ ຫຼວງນ້ຳທາ: ເມືອງ ສິງ, ເມືອງ ຫຼວງນ້ຳທາ, ເມືອງ ພູຄຳ, ເມືອງ ລອງ
 - ແຂວງ ບໍ່ແກ້ວ: ເມືອງ ຕົ້ນເຜິ້ງ, ເມືອງ ຫ້ວຍຊາຍ, ເມືອງ ເມີງ

ປະຫວັດຄວາມເປັນມາ ແລະ ຊື່ເອີ້ນ



ຊົນເຜົ່າ ອາຄາ ມີຖິ່ນຖານເດີມ ຢູ່ມົນທົນໄກວເຈົ້າ ແລະ ມົນທົນຢູນານ ປະເທດຈີນ ໃນປັດຈຸບັນ. ພາຍຫຼັງທີ່ໄດ້ ອົບພະຍົບລົງມາທາງຕອນໃຕ້ຂອງ ມົນທົນຢູນານແລ້ວກໍເຄື່ອນຍ້າຍໄປຢູ່ ເຂດເມືອງວາ ແລະ ຊຽງຕຸງ ຂອງມຽນ ມ້າ, ບໍລິເວນເມືອງ ໄລເຈົ້າ ຂອງ ຫວຽດ ນາມ ແລ້ວຈຶ່ງໄຄ່ອຍໆເຄື່ອນຍ້າຍມາຢູ່ ຕາມພູເຂົາໃນພາກເໜືອຂອງລາວເຮົາ ໄດ້ ປະມານ 200 ກວ່າປີມາແລ້ວ.



ພາບໂດຍ: ອົງການ SDC

ສາເຫດທີ່ພາໃຫ້ເຂົາເຈົ້າເຄື່ອນຍ້າຍແມ່ນການຫຼົບຫຼີກສົງຄາມ, ການບົບບັງຄັບຕ່າງໆ ແລະ ການຊອກບ່ອນທຳການຜະລິດເຫຼົ່ານີ້ເປັນຕົ້ນ. ສະນັ້ນເມື່ອມາພົບບໍລິເວນທີ່ເໝາະສົມແກ່ການຕັ້ງຖິ່ນຖານທີ່ຢູ່ອາໄສປະກອບກັບປັດສະຈາກຜູ້ລົບກວນ, ເຂົາເຈົ້າຈຶ່ງໄດ້ທີ່ຢູ່ໝັ້ນຄົງບ່ອນຢູ່ອາໄສຢູ່ບໍລິເວນດິນແດນຂອງ ພະມ້າ, ໄທ, ລາວ ແລະ ຫວຽດນາມ. ພ້ອມກັນນີ້ເຂດດັ່ງກ່າວຍັງເປັນເຂດອຸດົມສົມບູນ ແລະ ມີອາກາດເຢືອກເຢັນສະບາຍຕະຫຼອດປີ.

ຊົນເຜົ່ານີ້ມີຊື່ເອີ້ນຫຼາຍຊື່, ເຂົາເຈົ້າເອີ້ນຕົນເອງວ່າ “ອາຄາ”, ສ່ວນຊົນເຜົ່າອື່ນເອີ້ນເຂົາເຈົ້າວ່າ “ອີກ” ແຕ່ຊື່ທີ່ເຂົາເຈົ້າມັກ ແລະ ຊື່ທີ່ໃຊ້ໃນທາງການແມ່ນ “ຊົນເຜົ່າອາຄາ”. ຊົນເຜົ່າອາຄາປະກອບດ້ວຍຫຼາຍແຂງດ້ວຍກັນຄື: ຈີຈໍ, ປູລີ, ປານາ, ກໍເຟ, ໂອມາ, ນູກຸຍ, ລູມາ, ເອີປາ, ຈີເປຍ, ມູຈີ, ມູເຕິນ, ຢາເອີ, ເຄີ, ພູຊາງ ແລະ ກົງສາດ.



ພາບໂດຍ: ອົງການ SDC

ອາຊີບຂອງຊົນເຜົ່າ ອາຄາ

ການດຳເນີນຊີວິດທາງດ້ານເສດຖະກິດຂອງຊົນເຜົ່າ ອາຄາ ໃນໄລຍະທີ່ຜ່ານມາແມ່ນຕິດພັນກັບທຳມະຊາດ, ອາຊີບສຳຄັນຕົ້ນຕໍຂອງຊົນເຜົ່າ ອາຄາ ຄືການເຮັດໄຮ່ປູກເຂົ້າ, ປູກຝັງ. ນອກຈາກນັ້ນ, ເຂົາເຈົ້າຍັງປູກພືດປະເພດທີ່ມີທາດແປ້ງ ແລະ ພືດຜັກອື່ນໆເພື່ອຕອບສະໜອງໃນຄວາມຕ້ອງການຂອງການບໍລິໂພກໃນຊີວິດປະຈຳວັນຂອງຄອບຄົວ. ສ່ວນທີ່ເຫຼືອຈະນຳໄປແບ່ງປັນໃຫ້ຍາດຕິພັນນ້ອງ ແລະ ນຳໄປຂາຍ ຫຼື ແລກປ່ຽນສິ່ງຂອງທີ່ຈຳເປັນເຊິ່ງບໍ່ສາມາດຜະລິດໄດ້ໃນບ້ານເຮືອນເຊັ່ນ: ເກືອ, ນ້ຳຕານ, ແປ້ງນົວ ແລະ ເຄື່ອງໃຊ້ສອຍຕ່າງໆ. ອາຫານໃນຊີວິດປະຈຳວັນນອກຈາກເຂົ້າເຈົ້າຜະລິດເອງແລ້ວຍັງໄດ້ຈາກການໄປຊອກຫາຕາມທຳມະຊາດ. ສັດລ້ຽງທີ່ເຂົາເຈົ້ານິຍົມກັນລ້ຽງໄດ້ແກ່: ງົວ, ຄວາຍ, ໝູ ແລະ ໄກ່, ແຕ່ເບົາໝາຍຂອງການລ້ຽງເພື່ອໄວ້ໃຊ້ແຮງງານ, ເຂົາເຈົ້າບໍ່ນິຍົມຂ້າສັດເຫຼົ່ານີ້ກິນເປັນອາຫານປະຈຳວັນ, ເຂົາເຈົ້າຈະຂ້າກໍຕໍ່ເມື່ອມີງານບຸນປະເພນີ, ເຮັດຮີດຄອງ ຫຼື ແຂກຄົນ ແລະ ຍາດຕິພັນນ້ອງທາງໄກມາຢ້ຽມຢາມເທົ່ານັ້ນ.



ພາບໂດຍ: ອົງການ SDC



ພາບໂດຍ: ອົງການ SDC




ທີ່ຕັ້ງບ້ານ ແລະ ເຮືອນ

ລັກສະນະບ້ານເຮືອນຂອງຊົນເຜົ່າ ອາຄາ ໂດຍທົ່ວໄປແລ້ວ ເຂົາເຈົ້າມັກຕັ້ງບ້ານຢູ່ຕາມສັນພູເຂົາ, ຮັບແສງແດດ, ສາຍລົມຢ່າງເຕັມທີ່, ແຕ່ຕ້ອງມີແຫຼ່ງນ້ຳທີ່ເພິ່ງພາໄດ້ ແລະ ມີເນື້ອທີ່ການຜະລິດຢູ່ອ້ອມຮອບ. ກ່ອນຈະຕັ້ງບ້ານເຂົາເຈົ້າຈະພິທີກຳ, ມີການສ່ຽງທວາຍເພື່ອໃຫ້ແນ່ໃຈວ່າບ່ອນທີ່ເລືອກນັ້ນເຈົ້າຖິ້ມເຈົ້າຖານເຕັມໃຈ ແລະ ອະນຸຍາດໃຫ້ປູກສ້າງໄດ້. ສຳລັບເຮືອນເຂົາເຈົ້າມັກຢູ່ເຮືອນຮ້ານ, ກ້ອງລ່າງເອົາໄວ້ເພື່ອສັດລ້ຽງ, ເປັນບ່ອນສຳລັບໄວ້ຟືນ ແລະ ເຄື່ອງມືເຄື່ອງໃຊ້ໃນການຜະລິດ.

ເຮືອນຂອງເຂົາເຈົ້າມີບັນຍາກາດທີ່ເຄັ່ງຂຶ້ນຢ່າງປະຫຼາດ, ຍ້ອນວ່າທຸກເຮືອນຈະຕ້ອງມີຮ້ານບູຊາທີ່ເປັນບ່ອນສະຖິດຂອງວິນຍານບັນພະບູລຸດ. ພາຍໃນເຮືອນແບ່ງເປັນສອງເຂດຄື: ເຂດແມ່ຍິງ ແລະ ເຂດຜູ້ຊາຍໂດຍມີຝາກັນຈາກຝາດ້ານຫ້ອງນອນໄປເຖິງຝາເຄິ່ງກາງເຮືອນ. ການທີ່ຄົນພາຍນອກຈະເດີນຜ່ານເຮືອນແຕ່ປະຕູໜຶ່ງອອກອີກປະຕູໜຶ່ງໂດຍບໍ່ພັກເຊົາເລັກນ້ອຍນັ້ນຈະເຮັດໃຫ້ເຂົາເຈົ້າເກີດຄວາມບໍ່ພໍໃຈ. ສະນັ້ນເພື່ອຮັກສາມາລະຍາດ ແລະ ໄດ້ສ້າງຄວາມພໍໃຈໃຫ້ແກ່ເຂົາເຈົ້ານັ້ນຢ່າງໜ້ອຍຕ້ອງແວ່ເຮືອນເພື່ອຖາມຂ່າວຄາວ ຫຼື ດື່ມນ້ຳ ແລະ ອາຫານທີ່ເຂົາເຈົ້າໄດ້ຈັດຫາມາຕ້ອນຮັບ.



ພາບໂດຍ: ກິມຊິນເຜົາ



ເຄື່ອງນຸ່ງຫົ່ມ

ການນຸ່ງຖືຂອງຊົນເຜົ່າ ອາຄາ ສຳລັບຜູ້ຍິງແມ່ນນຸ່ງເສື້ອສີດຳ, ເສື້ອຈະເປັນລັກສະນະທາງຫຼັງ ສັນທາງໜ້າຍາວບໍ່ມີກະດຸມເສື້ອ, ສິ້ນກໍເປັນສີດຳ, ມີຜ້າມັດຢູ່ຂາທັງ ສອງເບື້ອງ ແລະ ຢູ່ເທິງຫົວກໍມີ ເຄື່ອງປະດັບເອ້ຢ້ອງຫຼາຍຢ່າງທີ່ ເຮັດດ້ວຍເງິນ, ມີຫຼາກຫຼາຍສີສັນ ປະປົນກັນ, ຊຸດທີ່ເຂົາເຈົ້ານຸ່ງນັ້ນ ຈະປະກອບດ້ວຍເຄື່ອງປະດັບ ຫຼາຍຢ່າງເຊັ່ນ: ປອກແຂນ, ສາຍ ຄໍ, ຕ່າງຫູ ແລະ ອື່ນໆທີ່ເຂົາເຈົ້າ ເອົາມາປະດັບໃສ່.



ພາບໂດຍ: ອົງການ SDC



ພາບໂດຍ: ກົມຊົນເຜົ່າ





ຖ່າຍພາບໂດຍ: ພູມບັນຍາ



ພາບໂດຍ: ອົງການ SDC



ພາບໂດຍ: ອົງການ SDC



ພາບໂດຍ: ກົມຊົນເຜົ່າ



ພາບໂດຍ: ອົງການ SDC

ອາຫານ ແລະ ເຄື່ອງດື່ມ

ອາຫານຂອງຊົນເຜົ່າ ອາຄາ ແມ່ນຈະກິນອາຫານປະເພດຂົ້ວ ຜັກ, ຂົ້ວໄຂ່ໃສ່ໝາກຊູ, ແຈ່ວປາ, ແກງຜັກກາດ, ລວກຜັກປະເພດ ແນວນີ້ເປັນຕົ້ນ, ຊົນເຜົ່າ ອາຄາ ມັກນິຍົມກິນເຂົ້າຈ້າວ, ດື່ມນ້ຳດິບ, ເຫຼົ້າ ແລະ ອື່ນໆ.



ພາບໂດຍ: ກົມຊົນເຜົ່າ

ຄວາມເຊື່ອຖື

ເຖິງຈະບໍ່ໄດ້ມີການບັນທຶກເປັນລາຍລັກອັກສອນຕາມຕຳນານ ຂອງຊົນເຜົ່າ ອາຄາ ກໍມີຮີດຄອງປະເພນີ, ວັດທະນະທຳ, ວິຖີການດຳລົງຊີວິດທີ່ຫຼວງຫຼາຍ ແລະ ອຸດົມສົມບູນ. ຊຶ່ງຖືວ່າເປັນເອກະລັກຂອງ ຕົນ, ເປັນບົດສະຫຼຸບຂອງຄວາມຄິດ, ປະສົບການຂອງການດຳລົງຊີວິດທີ່ໃຫ້ຄວາມສຳຄັນຂອງຊົນເຜົ່າຕົນໂດຍສືບທອດມາແຕ່ເຊັ່ນປູ່ຍ່າ ຕາຍາຍຈົນຮອດທຸກວັນນີ້. ຊົນເຜົ່າ ອາຄາ ໄດ້ມີຄວາມເຊື່ອໃນເລື່ອງຜີ

ແລະ ຍາກທີ່ສຸດຈະປ່ຽນໃຈໄປເຊື່ອຖືສາສະໜາອື່ນ. ຜີທີ່ເຂົາເຈົ້າເຊື່ອ ຖືມີທັງຜີດີ ແລະ ຜີຮ້າຍ ແລະ ເປັນສິລິມຸງຄຸນໄດ້ແກ່ຜີເຮືອນ ແລະ ຜີ ບ້ານຊຶ່ງໄດ້ຖືວ່າເປັນວິນຍານຂອງບັນພະບູລຸດ, ກໍ່ຄອຍໃຫ້ຄວາມດູແລ ຮັກສາປົກປ້ອງຄຸ້ມຄອງສະມາຊິກໃນຄົວເຮືອນ, ສະນັ້ນ, ໃນເຮືອນຈະ ມີຮ້ານແທນບູຊາຜີ. ສ່ວນຜີຮ້າຍໄດ້ແກ່ຜີຕົ້ນໄມ້, ຜີພູຜາປ່າດົງ ແລະ ຜີແມ່ນ້ຳລຳເຊເຫຼົ່ານີ້ຊຶ່ງອາດຈະເຮັດໃຫ້ເຂົາເຈົ້າເກີດມີຄວາມເຈັບໄຂ້ໄດ້ ປ່ວຍຕ່າງໆ

ຈາກຄວາມເຊື່ອທີ່ໄດ້ກ່າວມານີ້, ເຂົາເຈົ້າກໍ່ຈະມີພິທີກຳຫຼາຍ ຢ່າງໃນລັກສະນະຂອງການວົງວອນ, ໄດ້ຮ້ອງຂໍຈາກສິ່ງສັກສິດທີ່ຢູ່ໃນ ດ້ານດີ ແລະ ດ້ານຮ້າຍເພື່ອຈະໃຫ້ຄວາມຄຸ້ມຄອງ, ຮັກສາ ຫຼື ປັດເປົ່າ ສິ່ງຊົ່ວຮ້າຍຕ່າງໆໃຫ້ບັນເທົາເປົ່າບາງລົງໄດ້. ຄຽງຄູ່ກັນນີ້ຊົນເຜົ່າ ອາ ຄາ ຍັງມີການເອົາໃຈໃສ່ຕໍ່ສິ່ງສັກສິດທັງຫຼາຍໂດຍການ “ຢູ່ກຳ ຫຼື ຄະ ລຳ” ຊຶ່ງໄດ້ແກ່ການປະຕິບັດຕົນໃຫ້ຢູ່ໃນຂອບເຂດຂອງຮີດຄອງປະເພ ນີ, ບໍ່ກະທຳ ຫຼື ລ່ວງລະເມີດ ຫຼື ລົບລຸ່ງສິ່ງສັກສິດຕ່າງໆທີ່ມີຢູ່ໃນບ້ານ ເຮືອນ. ພ້ອມນີ້ມີການຢຸດພັກວຽກງານຕ່າງໆໃນມື້ທີ່ຢູ່ລວມທັງວຽກ ງານການຜະລິດໃນໄຮ່ນາທີ່ມີຄວາມສຳຄັນຕໍ່ການດຳລົງຊີວິດປະຈຳ ວັນຂອງເຂົາເຈົ້າ.

ງານບຸນ

ເລາະຄໍຕູ (ແປງປະຕູໂຂງບ້ານ ຈັດຂຶ້ນໃນເດືອນສີ່ການບູຊາມີ ຖາກໄມ້ເຮັດເຄື່ອງອາວຸດປືນ, ພ້າ, ມີດ ແລະ ຖາກໄມ້ເຮັດຮູບແມ່ຍິງຜູ້ ຊາຍຮ່ວມເພດນຳກັນປະດັບປະດາຕົບແຕ່ງປະຕູໂຂງບ້ານ. ຫຼັງຈາກ ເຮັດພິທີແລ້ວໄດ້ໄປສະຫຼອງຢູ່ເຮືອນເຈົ້າບ້ານມີໄກ່ຜູ້ ແລະ ໄກ່ແມ່ຄູ່ໜຶ່ງ ເຫຼົ່າ ແລະ ນ້ຳຊາ.

ເຄື່ອງດົນຕີ ແລະ ສິລະປະຝັນເມືອງ

ສຳລັບເຄື່ອງດົນຕີກໍ່ມີປະເພດ: ກອງ, ແຄນ, ຄ້ອງ, ແສ່ງ ແລະ ອື່ນໆ ທີ່ໃຊ້ປະກອບເຂົ້າເປັນເຄື່ອງດົນຕີທີ່ເອົາມາເສບມາງັນໃນເວລາ ທີ່ມີງານບຸນ, ງານດອງ , ງານເຮັດພິທີກຳຕ່າງໆ ແລະ ຈະມີຜູ້ເຖົ້າຜູ້ ແກ່ຢູ່ບ້ານມາຮ້ອງເພງ, ມາຂັບລຳຕາມຮີດຄອງຂອງພວກເຂົາ.



ພາບໂດຍ: ອົງການ NCA



ພາບໂດຍ: ອົງການ SDC



ພາບໂດຍ: ອົງການ SDC



ພາສາປາກເວົ້າ

ພາສາຂອງຊົນເຜົ່າ ອາຄາ ຈັດຢູ່ໃນໝວດ ພາສາຈີນ-ຕິເບດ, ສາຂາ ຕິເບດ-ມຽນມ້າ, ເຂົາເຈົ້າບໍ່ມີຕົວໜັງສືຂຽນ.

ຄັດຈາກປຶ້ມບັນດາຊົນເຜົ່າໃນ ສປປ ລາວ

ການສົມທຽບ

ພາສາ ລາວ ກັບ ພາສາ ອາຄາ

ລຳດັບ	ພາສາ ລາວ	ພາສາອາຄາ
01	ສະບາຍດີ	ອາລາຈໍຈາ
02	ໂຊກດີ	ອານາມີ້ມ້າ
03	ຂອບໃຈ	ຍໍມິ
04	ຂໍໂທດ	ມາຊານາທານະຫາ
05	ເຈົ້າຊື່ຍັງ?	ນໍຊໍໜຽວອາເຈ່ຊຸ?
06	ເຮັດຍັງຢູ່?	ອາເຈ່ອຸ່ງເຫຼ້?
07	ກິນເຂົ້າແລ້ວບໍ່?	ຫໍຈ້າແດ້ມະຫຼ້າ?
08	ລາກ່ອນ	ງໍາອາເທີອ່ວຍມະເດ
09	ພົບກັນໃໝ່	ອາຂະຍໍປູ້ລໍ້ທອງເຊີ
10	ບໍ່ເປັນຫຍັງ	ທິແຈມາເງີ

ຂໍ້ມູນໂດຍ: ແນວລາວສ້າງຊາດ ແຂວງ ຫຼວງນ້ຳທາ